

ЛІТЕРАТУРОЗНАВСТВО

КОМПАРАТИВІСТИКА

УДК 821.161.3–4:821.161.2–4

Бажок І. А.,
аспірантка,
Гомельскі дзяржаўны ўніверсітэт
імя Францыска Скарыны
(Беларусь)

ЖАНРАВА-ТЭМАТЫЧНЫЯ АСАБЛІВАСЦІ БЕЛАРУСКАЙ І ЎКРАІНСКАЙ ЭСЭІСТЫКІ

Нягледзячы на шматгадовую гісторыю эсэ, грунтоўныя даследаванні, прысвечаныя гэтаму жанру, пачалі з'яўляцца толькі ў 21 стагоддзі. Знаходжанне эсэістыкі па-за межамі класічных родаў эпасу, лірыкі і драмы перашкаджае літаратуразнаўцам “упісаць” яе ў існуючу яшчэ са старажытнасці сістэму. Аднак спробы прааналізаваць эсэічныя творы, выявіць іх спецыфіку і раскрыць сутнасць жанра рабіліся неаднаразова. Унікальнасць і своеасаблівасць эсэічных твораў нарадзілі ў літаратуразнаўчых і крытычных колах рознабаковыя трактоўкі, разнастайныя крытычныя думкі і не звязаныя адной ідэяй выказванні. Блытаніна ў жанравых дэфініцыях прывяла да таго, што да эсэ адносілі творы, якія не адпавядалі жанравым канонам. З другога боку, гэтым жанрам падпісаныя сачыненні, якія адносяцца да іншых жанравых разнавіднасцей (мемуары, лісты, гутаркі, развагі, споведзі, трактаты, дзённікі).

У беларускім літаратуразнаўстве на сённяшні момант адсутнічае манографічнае даследаванне жанру эсэ, некаторыя заўвагі і думкі наконт разглядаемай праблемы можна знайсці ў артыкулах з перыядычнага друку, літаратуразнаўчых даведніках, а таксама ў падручніках па тэорыі і гісторыі літаратуры. Да разгляду эсэ ў Беларусі звярталіся такія даследчыкі, як В. Акудовіч, Л. Баршчэўскі, П. Васючэнка, М. Тычына, Г. Кісліцына. Сярод расійскіх навукоўцаў, якія займаліся распрацоўкай тэмы, – Я. Зыкава, А. Мураўёў, А. Эльяшэвіч, А. Іваноў, М. Эпштэйн, В. Халізей і інш. В Украінскім літаратуразнаўстве кароткія харектарыстыкі жанру ёсць у падручніках па тэорыі літаратуры, крытычных даведніках, артыкулах (І. Булкіна, Л. Стэфаніўскі, А. Гнацюк, А. Баган, С. Квіт і інш.). Акрамя таго, эсэ з'явілася прадметам даследавання некалькіх кандыдацкіх дысертацый.

Праблема вызначэння жанра эсэ і яго функцыянування ў мастацтве слова з'яўляецца актуальнай у літаратуразнаўстве. Прадмет даследавання – эсэічныя творы беларускіх і украінскіх пісьменнікаў. Дадзеная работа знаходзіцца ў полі кампаратывістичных даследаванняў і вызначае жанрава-тэматычныя асаблівасці эсэ суседніх усходнеславянскіх літаратур.

Вядомы беларускі даследчык М. Тычына адзначае, што “усходнеславянская і агульнаеўрапейская гісторыка-культурная прастора, складовай часткай якой

і з'яўляеца беларуска-українська міжлітаратурная супольнасць, можа ўспрымацца як структурна-арганізаваная і дынамічная сістэма з усімі прыкметамі, харктэрныімі для жывой цэласнасці” [6, 29]. Сапраўды, гісторыя развіцця беларускай і украінскай літаратур цалкам пацвярджае гэты тэзіс.

У апошняе дзесяцігоддзе паміж беларускім і украінскімі творцамі назіраеца цеснае супрацоўніцтва. Здзяйсняюцца шматлікія пераклады з беларускай на украінскую мовы і наадварот паэзіі, прозы, драматургіі і эсэістыкі. Асабліва цесныя перакладчыцкія контакты наладжаныя паміж сучаснымі лідэрамі дзвюх літаратур – А. Хадановічам і Ю. Андруховічам.

Адной з галоўных задач кампаратывістыкі з'яўляеца “выяўленне мастацкай і эстэтычнай вартасці, каштоўнасці пэўнай нацыянальнай літаратуры ў кантэксце дасягнення літаратуры сусветнай” [4, 7]. Так, толькі пры супастаўленні становіща відавочнай унікальнасці таго ці іншага твора.

Мэтай даследавання з'яўляеца выяўленне адметных і агульных рыс эсэістычных твораў беларускіх і украінскіх аўтараў. Мэта можа быць дасягнута пры вырашэнні наступных задач: прасачыць тэндэнцыі зараджэння, станаўлення і развіцця жанра ў беларускай і украінскай літаратуры; вызначыць залежнасць дамініравання жанровых уласцівасцей ад гісторыка-літаратурнага перыяду ўзнікнення твора; ахарактарызаваць жанрава-тэматычныя асаблівасці эсэістычных твораў дзвюх літаратур у розныя перыяды іх развіцця.

Зараджэнне эсэістычных традыцый у мастацтве слова звязана з антычнасцю. Ужо ў працах Цыцэrona, Плутарха, Сенекі, Платона, Ісакрата, Марка Аўрэлія з'яўляюцца першыя рысы эсэ: яскрава выражаны аўтарскі пачатак, асацыятыўнасць, вобразнасць, аргументаванасць (сістэма тэзісаў і доказаў). Эсэ як самастойная жанравая форма склалася ў эпоху Адраджэння, калі цэнтрам мастацтва і філасофіі стаў Чалавек. Сучаснае літаратуразнаўства амаль адзінагалосна прызнае першым творам у жанры эсэ “Essai” французскага пісьменніка-філосафа Мішеля дэ Мантэнія. Аднак памылкова будзе сцвярджаць, што гэты тэкст паўплываў на зараджэнне беларускай (ды і украінскай) эсэістыкі. Першы пераклад “Вопытаў” на рускую мову быў ажыццёўлены толькі ў 1954 годзе. Магчыма, што ўсходнеславянскімі культурнымі дзеячамі быў прачытаны арыгінал, але гэта можна ўяўіць гіпатэтычна.

Імкненне старажытных пісьменнікаў да яскрава акрэсленых жанровых канонаў стрымлівала ўзнікненне новых жанраў. В. А. Чамярыцкі лічыць, што “для старажытнага часу больш харктэрна імкненне да традыцыйнага і ўмоўнага, да ўсталяваных норм і ўзору, да гатовых мастацкіх форм і стылістычных трафарэтаў, да старога захавання агульнапрынятых, асвечаных часам і аўтарытэтам продкаў этычных і эстэтычных правіл і прынцыпаў, літаратурнага этыкету” [7, 55]. Старажытная літаратура мае канкрэтныя жанры (жыці, пасланні, слова, малітвы і інш.), сярод якіх эсэ не сустракаецца.

Самая відавочная прычына, якая стрымлівала эсэізацыю тэкстаў, – хрысціянізацыя. У літаратуры дзейнічаў прынцып: не “Я” гавару, а Бог гаворыць вуснамі прамоўцы. У жанры ж эсэ “Я” – галоўны і адзіны суб’ект. Робячы пістарычны

агляд українськай эсэістыкі, С. Шэбеліст заўважае сітуацыю, аналагічную беларускай. Па словах даследчыка, эсэ доўгі час не было ўласціва українскай літаратуры і публіцыстыцы, паколькі ў ім на першы план выходзіць аўтарская індывідуальнасць з дамінантным “Я”, уласнымі перакананнямі і манерай выказвання. Акрамя таго, даследчык выказвае і яшчэ адну арыгінальную і слушную думку: “Людина, котра вільно мислить і вербалізує свой думки, була небезпечною для імперської чи тоталітарнай влады. Крімтого, есей не приживався на східнослов'янських теренах, позаяк його вважали “чужим”, сuto західноевропейським жанром. Натомість панував спорднений і популярний нарис” [9, 86].

Аднак можна з упэўненасцю гаварыць пра адзнакі эсэістычнага жанру ў старажытных тэкстах, вызначыць базу, на якой ствараліся першыя беларускія і украінскія эсэ. Вылучаець “нацыянальных пісьменнікаў” у старажытнай ў сходнеславянскай літаратуры прыблізна да 17 стагоддзя (да часу фарміравання асобных моў) не варта. Таму і жанрава-тэматычныя асаблівасці твораў былі прыкладна аднолькавымі.

Адзнакі эсэістычнага жанру ў беларускім пісьменстве з'явіліся ў 12 стагоддзі. Найбольш спрыяльнымі ўмовамі для выказвання асабістага меркавання аўтара варта лічыць творы палемічнай літаратуры.

Адной з яскравых постацей старажытнай беларускай літаратуры з'яўляецца К. Тураўскі. У сваіх творах ён выкарыстоўваў звароты, разгорнутыя ўводзіны, лагічную структуру, парапнанні, паралелі, прыклады. У тэкстах назіраецца яскравы падзел на думкі аўтара і слова Госпада. Самы эсэізаваны твор К. Тураўскага – “Прытча пра чалавечую душу і цела, або пра сляпога і бязногага”. Тэматыка твораўне проста біблейская, але і дапоўненая аўтарскімі выказваннямі пра карысць чытання кніг (“Прытча”), місію зямнога існавання чалавека (“Слова пра чалавека і пра нябесныя сілы”), рысы харектару чалавека – сціласць, міласэрнісць, спагаду (“Слова на Пяцідзесятніцу”), выхаванне добрых нораваў (“Параада”).

На тэрыторыі сучаснай Украіны ў 12 стагоддзі з'явілася “Аповесць мінульых гадоў”, напісаная манаҳам Кіева-Пячорскага манастыра Нестарам. Адзнакі эсэ – у тлумачальнай манеры апавядання. Тэматыка твора гістарычная, але з моцным патрыятычным пафасам. Так, у “Плавучанні Уладзіміра Манамаха сваім дзесятам” аўтар дае настаўленні нашчадкам быць мудрымі, дзейнымі, любіць прасвету.

У эпоху Адраджэння развіццё літаратуры стала больш дынамічным і дэмакратычным. Увага да чалавека прайвілася ў двух асноўных варыянтах: па-першае, літаратура становілася больш свецкай з'явай, па-другое, у цэнтры ўвагі аўтара знаходзілася асока чалавека.

Ф. Скарына ў “Прадмове да ўсёй “Бібліі” тлумачыць карысць кнігі з боку практычнага, свецкага яе прымянення. Пісьменнік выкарыстоўвае разгорнутыя парапнанні, сінтаксічны паралелізм.

У станаўленні ідэі самапазнання ў беларускай літаратуры этапным творам

стаў “Катэхізіс, або Навука старадаўняя хрысціянская ад святога пісьма, для простых людзей мовы беларускай у пытаннях і адказах сабраная” С. Буднага. Структура твора ўяўляе сабой чаргаванне пытанняў і адказаў. Такая форма дае магчымасць аўтару не толькі звярнуць увагу на хвалюочыя пытанні, але і выказаць уласную думку, якая выглядае заўсёды правільнай.

Яшчэ адна форма, якая дае магчымасць выказаць уласны погляд на праблемы рэчаіснасці – спрэчка. У “Апісанні сінода ў Іюні 1568 г.”, запісаным С. Будным, вядзеца дыскусія паміж аўтарытэтнымі асобамі пра “падданых і нявольную чэлядзь”. Традыцыі С. Буднага працягнуў Л. Зізаній.

Украінская эсэізаваная літаратура перыяду Адраджэння мала адрознівалася жанрава, але значна разнастайней была тэматычна. На гэта пайўпывалі гістарычныя падзеі. Палемічная літаратура акрамя спрэчак на рэлігійную тэматыку, раскрывала глабальныя пытанні барацьбы ўкраінскага народа з польскімі акупантамі (напрыклад, “Апокрысіс або водпаведзь на кніжкі пра сабор берасцейскі” Хрыстафора Філалета, псеўданім). Літаратура набліжалася да публіцыстыкі. У тэкстах гучала сатыра, іронія, якая значна адрознівала ўкраінскія творы ад падобных беларускіх.

“Палінодыя, або кніга абароны” Захарыя Капісценскага – выдатны па сістэматычнасці выкладу і аргументаціі доказаў эсэістычны твор, напісаны жывой повай з мноствам прымавак і сатырычных выказванняў.

Знакавай падзеяй старабеларускай літаратуры эпохі барока стала творчасць Кірылы Транквіліёна-Стаўравецкага. Спалучаючы ў сабе талент літаратара, філосафа, пропаведніка і багаслова, гэты чалавек карэнным чынам змяніў уяўленні тагачаснага чытача аб законах прыроды, духоўнага свету і ведах. К. Транквіліён-Стаўравецкі не навязваў уласнае меркаванне, не напаўняў свае творы дыдактычнымі павучаннямі, а вельмі лагічна, доказна, разумна выкладаў прынцыпы ўласнага светабачання. Навуковыя высновы аб колазвароце вады ў прыродзе, аб марскіх прылівах і адлівах, аб эвалюцыйным развіцці жыцця на Зямлі сталі вядучымі і аднымі з першых у Еўропе. Да жанру эсэ прымыкае навукова-папулярны твор К. Транквіліёна-Стаўравецкага “Люстра Багаслоўя”, надрукаваны ў 1618 годзе.

Ва ўкраінскай літаратуре такой знакавай постаццю стаў Іван Вішанскі. Аднак творы пісьменніка былі больш публіцыстычныя, напісаныя жывой украінскай мовай, насычанай неалагізмамі. Пісьменнік выкryвае багацце ўкраінскай шляхты, царкоўных магнатаў, выступае супраць усяго новага з Захаду, негатыўна адносіцца да фальклору, свецкай навукі, тэатральных пастановак. Смеласць аўтара, доказнасць, індывідуальнасць высноў набліжае творы І. Вішанскага да эсэістычных.

Вытокі ўкраінскай эсэістыкі можна прасачыць у пропаведзях І. Галятоўскага, Л. Барановіча, Д. Туптала, Р. Скаварады і інш.

Новымі філософскімі поглядамі ўзбагаціў літаратуру Сім'яон Полацкі. У сваіх вершаваных сентэнцыях пісьменнік пропагандуе ідэі розуму, навукі, працы і інш.

Ад старажытных тэкстаў беларуская і ўкраінская эсэістыка 20–21 стагоддзя пераняла структурызацыю, выкарыстанне пачатковага тэзіса (парадокса), разгалінаваную і прадуманую сістэму доказаў, разважлівасць, звароты да чытача, эмацыянальнасць.

Адзнакі і элементы эсэістычнага стылю ў 19 стагоддзі сустракаюцца ў дзённікавых і літаратурна-крытычных творах Т. Шаўчэнкі, І. Нячуя-Лявіцкага, І. Франко. У беларускай літаратуре такіх прыкмет жанру ў гэты час амаль не было.

Станаўленне і развіццё ўкраінскай і беларускай эсэістыкі пачалося ў пачатку 20 стагоддзя, калі і ў Беларусі, і ва Украіне адбывалася нацыянальнае адраджэнне. С. Шэбеліст адзначае, што “Провідні інтелектуали того часу прагнули до оновлення культуры, а відтак активно засвоювали нові стилі та жанри” [9, 86]. Важным сродкам у справе развіцця эсэістыкі стаў часопіс “Літературно-науковий віснік”, з якога выйшла цэлая школа эсэістаў – Я. Маланюк, Ю. Ліпа, Л. Мосенц, Д. Віконска. Ідэятычная ситуацыя адбывалася і ў беларускіх культурных колах. Эсэізм характэрны публіцыстычным творам Я. Купалы (“Вера і нацыянальнасць”), Я. Коласа (“Думкі ў дарозе”), М. Багдановіча (“Краса і сіла”, пра творчасць Т. Шаўчэнка), Цёткі (“Аб душы маладзёжы”), А. Бабарэка (“Разважанні N-скага”). Тэматыка тэкстаў – грамадзянская, філасофская і літаратуразнаўчая, а для стыля характэрны эмацыянальнасць і рытарычнасць.

Першы беларускі твор, напісаны ў жанры эсэ, – “Адвечным шляхам” (1921) І. Абдзіраловіча. Гэта кніга з'яўляецца ўнікальнай у гісторыі беларускай літаратуры. Даследчыкі вызначаюць жанр твора як мастацка-філасофскае эсэ, аднак тэкст настолькі разнастайны, што ўключае ў сабе адзнакі тэарэтычнага, спрэчнага, апавядальнага, тлумачальнага, апісальнага, інфарматыўнага і крытычнага эсэ. Твор структурыраваны, складаецца з загалоўка, эпіграфа, прысвячэння, уступу і чатырох частак. Падзагаловак “Даследзіны беларускага светагляду” вызначае накірунак інтэлектуальнага асэнсавання проблемы, г. зн. беларускай ідэятычнасці і менталітэту. Пралемы, якія аўтар закранае ў эсэ, вельмі разнастайныя: феномен сацыяльных і гістарычных форм, аўтарытэты, мода, дысцыпліна, інертнасць, традыцыі, ідэалы, выхаванне, мастацтва, масавасць, палітыка, ахвяраванне, трансфармацыя біблейскіх прынцыпаў і інш. Эсэ было перавыдадзена толькі ў 1989 годзе, таму атрымалася парадаксальная ситуацыя: кніга, якая мае ключавое значэнне ў фарміраванні нацыянальнай эсэістычнай традыцыі, у самы плённы перыяд літаратурнага развіцця ў Беларусі – 20 ст. – заставалася скаванай і невядомай.

У 1924 годзе было выдадзена эсэ Сулімы (У. Самойлы) “Гэтым пераможаш!..”. Тут знайшлі адлюстраванне ідэіФіхтэ з яго “філасофіяй свабоды”, біблейская філасофія, тэорыя Духа па Гегелю, развагі Канта пра “абсалютнае зло”, схема “злачынства – пакаранне” Ф. Дастаеўскага і інш.

У. Конан у прадмове да другога выдання вызначае жанр твора па-рознаму. Так, спачатку гэта “філософско-этический очерк” [2, 154], затым – “пророческое эссе” [2, 156], далей – “філософское эссе” [2, 156] і яшчэ – “лекции” [2, 156]. Аўтар твора – Суліма – у падзагалоўку тэкста дае спасылку на жанр – “Очерк критического

оптимизма” [5, 158], хаця ўжо ў трэцяй частцы Суліма даказвае неабходнасць для беларусаў “лекций сознательного критического оптимизма” [5, 160].

Прыкладам жанру ў беларускай літаратуры з’яўляюцца суб’екты ўныя эсэ У. Жылкі. Іх вылучае парадаксальнасць. Тэмы смерці, Хаосу і Космасу, самаідэнтычнасці, Хараства, дня і начы значна ўзбагачаюць палітру эсэістыкі.

Калі ў беларускай літаратуры пачатку 20 стагоддзя ў жанры эсэ з’яўляліся адзінкавыя, але значныя творы, то ва ўкраінскай літаратуре эсэістыка развівалася паступова і становілася традыцыйнай. Напрыклад, “Книга спостережень” Я. Маланюка ўключае шэраг арыгінальных суджэнняў пра літаратуру, праблемы украінска-расійскіх контактаў, развіцця ўкраінскай культуры і нацыі.

Класіку ўкраінскага сацыял-нацыяналізму Юрью Ліпе належыць адметнае эсэ “Украінська жінка”. Аўтар разважае над унікальным вобразам першамаці, якая з’яўляецца выключным ідэалам і арыенцірам для ўкраінскага народа: “Бо жіночий первенець, ця украінська духовніст-мати, мае больше почуття власності на Україну, як первенець чоловічы, більш фантастичны і порывісты” [3]. Пісьменнік прыводзіць мноства лагічных доказаў, важкасць факталаґічнага матэрыялу нарастае паступова. Аўтар аддзяляе сябе ад патэнцыяльных чытачоў, займаючы пазіцыю “верную” на яго погляд. Ю. Ліпа вылучае, што ўкраінка адрозніваецца ад астатніх жанчын фізічнай любоўю да свайго і фізічнай нянявісцю да чужога ў светаглядзе і духоўнасці. Ёсць ва ўкраінскай літаратуре эсэ Ю. Ліпы “Призначэння України” (1937) падобнае да беларускага эсэ “Адвечным шляхам”. Аўтар разгледзеў паняцце геапалітычных межаў украінскай тэрыторыі, гістарычных і псіхалагічных асноў фарміравання ўкраінскай ментальнасці. Твор складаецца з 14 раздзелаў, у кожным з якіх раскрываецца адна падтэма з прыкладамі і цытатамі. Падобная праблема разглядаецца ў публіцыстычным эсэ “Геополітичні орієнтири нової України”.

У далейшым украінская эсэістыка выдавалася за мяжой. Большасць беларускіх творчых інтэлектуалаў была расстраляна.

Для беларускай савецкай несюжэтнай прозы характэрна лозунгавасць, дыдактызм, бесканфліктнасць, апісальнасць, лірызм. Тэматыка эсэічных твораў у асноўным літаратуразнаўчая і гістарычная. Сярод пісьменнікаў, творы якіх пазначалі тэрмінам “эсэ”, можна назваць М. Стральцова, Н. Гілевіча, У. Караткевіча, Р. Барадуліна, Я. Брыля. Варта адзначыць, што ў творчасці апошняга з’яўляецца дзіцяча эсэ, якое не атрымала далейшага развіцця.

Г. Швец у сваім дысертацыйным даследаванні адзначае, што асноўная тэматыка ўкраінскай эміграцыйнай прозы – гэта “осмыслення особливостей украінскага менталітету, нацыональної свідомості, причин трагічных моментів історіі народу, русифікаторскай політики більшовіків, послідовності ў розвитку нацыянальных організмів” [8, 14]. Калі супаставіць эсэістыку Я. Брыля (беларускага пісьменніка) і В. Баркі (ўкраінскага мастака слова), відавочнай становіцца жанрава-тэматычная процілегласць твораў: асаблівасці стылю першага выяўляюцца праз рытарычнасць, узнёсласць, адпаведную лексіку, а тэксты другога не вылучаліся камунікатыўнасцю, пазбаўлены павучальных элементаў,

зваротаў, заклікаў, не закранаюць надзённых пытанняў. Такім чынам, пакульбеларуская эсэістыка “працуе” на карысць існуючай ідэалогіі, украінскія эсэісты распрацоўваюць сваё кола тэм, не надта хвалюючых грамадства. У другой палове 20 ст. абедзве літаратуры перажываюць колькасны ўздым эсэістичных твораў, але губляюць іх мастацкую вартасць.

Сапраўдны ўсплётск эсэ адбыўся ў канцы 1980–1990-х гг., у перыяд станаўлення незалежнасці абедзвюх краін. Таму актуальнымі становяцца праблемы мовы, культуры, гісторычнай памяці, нацыянальнай ідэнтычнасці.

Знакавай з’явай у гісторыі беларускай эсэістыкі стала эсэ У. Арлова “Незалежнасць – гэта…”, выснова твора гучыць наступным чынам: “Незалежнасць – гэта калі ад нараджэння да скону пачуваешся сваім чалавекам на сваёй зямлі” [1]. Твор быў напісаны ў лютым 1990 года і перакладзены больш як на 20 моў свету. Як справядліва зауважыў украінскі пісьменнік А. Ірванец, стыль эсэ У. Арлова вельмі нагадвае маніфест.

Моцная нацыянальная ідэя гучыць і ва ўкраінскай эсэістыцы. Прыкладам можа служыць эсэістыка Густава Вадзічкі (“Анафема республіци”, “Ворог не візьме наш гордый народ!”, “Кордони раю”, “Немовлята гриль”, “Портрет грядущага Цезаря”, “Селекція за грозою”).

Сёння эсэістыка – з’ява масавая, папулярная і актуальная. Сярод мноства эсэістичных тэкстаў сустракаюцца як грунтоўныя, “прыкладныя” эсэ, так і выпадковыя, напісаныя спецыяльна для адпаведных конкурсаў. Назіраецца эсэізацыя ўсіх літаратурных жанраў (напрыклад, раманы-эсэ А. Бахарэвіча, Ю. Андрушовіча), літаратуразнаўчая крытыка таксама стала эсэізаванай (І. Штэйнер, І. Шаўлякова, Л. Галубовіч, О. Бойчанка, І. Бондар-Цярэшчанка), філасофскія развагі пазначаюць тэрмінам “эсэ” (В. Акудовіч, М. Марыновіч), гісторычныя пытанні разглядаюцца ў форме эсэ (В. Казько, Ю. Шапавал) і інш.

Гісторыя беларускай і ўкраінскай эсэістыкі мае парабалічныя характар. Характэрныя рысы жанра былі ўласцівыя ўжо старажытным тэкстам. У ранніх творах пераважала гісторычна-рэлігійная тэматыка. Эпоха Адраджэння ўзбагаціла літаратуру гуманістычнай праблематыкай, у эсэістичных творах выказваліся ўласныя меркаванні аўтара наконт анталагічных пытанняў, мова стала больш метафорычнай. Украінскія эсэізаваныя творы гэтага перыяду значна багацейшымі былі тэматычна, тэксты адрозніваліся наяўнасцю сатыры і іроніі. Эсэістичны пачатак у творах узнацніўся ў эпоху барока. Першыя прыклады жанра з’явіліся ў пачатку 20 стагоддзя – разгорнутыя структурыраваныя мастацкія эсэ, прысвечаныя нацыянальнаму адраджэнню. Расстрэлы беларускай інтэлігенцыі прывялі да того, што творы ў жанры эсэ былі адзінкамі, украінская ж эсэістыка паступова развівалася ў эміграцыі. У савецкі перыяд назіраецца жанрава-тэматычная процілегласць твораў. Пачынаючы з канца 1980-х гадоў эсэ становіцца папулярным жанрам, асноўная частка тэкстаў прысвечана праблеме нацыянальнай ідэнтычнасці. Сучасныя ўкраінскія і беларускія эсэ характарызуюцца плюралізмам стылей, тэм і праблем.

Література

1. Арлоў У. Незалежнасьць – гэта... : [эсэ] [Электронны рэсурс] / У. Арлоў. – Рэжым доступу : http://library.by/portalus/modules/belprose/readme.php?subaction=showfull&id=1096216187&archive=&start_from=&ucat=23&.
2. Конон В. Пророк в своём отечестве / В. Конон // Нёман. – 1992. – № 1. – С. 154–157.
3. Липа Ю. Українська жінка [Електронний ресурс] / Ю. Липа // Жінка. – № 7–8 (квітень). – 1938. – С. 2–4. – Режим доступу : <http://www.vatra.cc/rasa/yuriy-lypa-ukrayinska-zhinka.html>.
4. Мельнікова А. Беларуская літаратура 20 стагоддзя ў еўрапейскім кантэксле / А. Мельнікова. – Гомель : ГДУ імя Ф. Скарэны, 2007. – 124 с.
5. Сулима. Сім победиши!.. / Сулима // Нёман. – 1992. – № 1. – С. 158–187.
6. Тычына М. Карані : культуралагічны дыскурс / М. Тычына // Нарысы беларуска-українскіх літаратурных сувязей : культ.-гістар. і літ. аспекты праблемы. – Мінск : Беларуская навука, 2002. – С. 10–64.
7. Чамярыцкі В. Літаратура XIV – пачатку XVI ст. / В. Чамярыцкі. – 3-е выд. стэрэятып. // Гісторыя беларускай літаратуры : старажытны перыяд : [вучэб. дапам. для філал. фак. пед. ВНУ]. – Мінск : Выш. шк., 1997. – С. 53 – 85.
8. Швець Г. Ессеістика Васіля Баркі : жанрова специфіка та проблематика : автореф. дис. ... к. філол. н. : 10.01.01 “Українська література” / Г. Швець. – Київ, 2006. – 20 с.
9. Шебелист С. Сучасна українська ессеістика (1990–2000 рр.) [Электронны рэсурс] / С. Шебелист // Журналістыка. – 2007. – Рэжым доступу : <http://elib.bsu.by/handle/123456789/19154>.

Аннотация

В статье выявлены историко-литературные особенности и общие черты эссеистических произведений белорусских и украинских авторов. Отражены тенденции зарождения, становления и развития жанра в двух славянских литературах. Автор определяет зависимость доминирования жанровых черт от историко-литературного периода возникновения произведения. Приведена характеристика жанрово-тематических особенностей эссеистических произведений белорусской и украинской литературы в разные периоды развития искусства слова.

Ключевые слова: эссе, жанр, тематика, становление, характерные черты.

Анотація

У статті виявлені історико-літературні особливості та загальні риси есеїтичних творів білоруських та українських авторів. Відображені тенденції зародження, становлення і розвиття жанру в двох славянських літературах. Автор визначає залежність домінування жанрових рис від історико-літературного періоду виникнення твору. Приведена характеристика жанрово-тематичних особливостей есеїтичних творів білоруської та української літератур в різні періоди розвитку мистецтва слова.

Ключові слова: ессе, жанр, тематика, становлення, характерні риси.

Summary

The article reveals the historical and literary features and general features of essay works of Belarusian and Ukrainian authors. Trends of origin, formation and development of the genre in the two Slavic literatures are reflected. The author defines the dependence of the dominance of the genre features of the historical and literary period of work. The characteristics of the genre and thematic features essay works of Belarusian and Ukrainian literatures in different periods of development of the art of the spoken word are shown.

Keywords: essays, genre, themes, development, characteristic features.